

औद्योगिक प्रशिक्षण संस्था अकोट, जिल्हा अकोला"  
या संस्थेच्या बांधकामाची जागा वगळता १९ एकर  
शिल्लक असलेल्या जागेपैकी महावितरण (MSDCL),  
अकोला" या कंपनीस १.५ एकर (०.६१ हे. आर) जागा  
उपलब्ध करून देण्याबाबत..

महाराष्ट्र शासन  
कौशल्य विकास व उद्योजकता विभाग  
शासन निर्णय क्रमांक : जमीन-२५११/२०१५/प्र.क्र. १४३/व्यशि-२,  
हुतात्मा राजगुरु चौक, मादाम कामा मार्ग,  
मंत्रालय विस्तार भवन, मुंबई ४०० ०३२.  
दिनांक :- २० जून, २०१६.

- वाचावे :-** (१) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र  
क्रमांक : १५/भूसंपादन/(अकोट)/२०१५/२३७, दिनांक १५.०९.२०१५.  
(२) शासन पत्र, महसूल व वन विभाग क्रमांक : जमीन-४५१५/प्र.क्र. १८८/ज-९,  
दिनांक २०.१०.२०१५.  
(३) जिल्हाधिकारी अकोला, यांचे पत्र क्रमांक : कक्ष-८/प्रस (म)/प्रक्र-१४३४/कावि-१७८१/  
२०१५, दिनांक १०.११.२०१५.

**प्रस्तावना :-**

संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांनी संदर्भाधीन पत्र क्रमांक (१) अन्वये अकोट शहरास भेडसवणारी विज समस्या सोडविण्यासाठी विज पुरवठा अखंडीत राहवा, तसेच नियमित योग्य दाबाचा विजपुरवठा करणे शक्य व्हावे आणि "औद्योगिक प्रशिक्षण संस्था, अकोट, जिल्हा अकोला" या संस्थेला नियमित योग्य दाबाचा विजपुरवठा करणे शक्य व्हावे, याकरिता संस्थेच्या बांधकामाचे क्षेत्र वगळता उर्वरित एकूण १९ एकर इतक्या शिल्लक असलेल्या जागेतून महावितरण (MSDCL), अकोला कंपनीस १.५ एकर (०.६१ हे. आर.) एकर इतकी जागा उपकेन्द्र उभारण्यासाठी उपलब्ध करून देण्याबाबतचा प्रस्ताव शासनास सादर केला होता. सदर जागा कंपनीला उपलब्ध करून दिल्यास संस्थेकडे १७.५ एकर इतकी जागा राहणार असल्याने, तसेच भविष्यात संस्थेचा विस्तार होण्याच्या दृष्टीने पुरेशी जागा असल्याने कंपनीचा उदात्त हेतू विचारात घेता, महसूल व वन विभागाने संदर्भाधीन पत्र क्रमांक (२) अन्वये जिल्हाधिकारी अकोला यांचेकडून अभिप्रायांसह वस्तुस्थितीदर्शक अहवाल मागविला होता. तदनुषंगाने, जिल्हाधिकारी अकोला यांनी संदर्भाधीन पत्र क्रमांक (३) अन्वये महावितरण (MSDCL), अकोला कंपनीस हस्तांतरीत करावयाची १.५ (०.६१ हे आर) इतकी जागा शासनजमा करून हस्तांतरीत करण्यास परवानगी दिली होती. यास्तव, विषयाधीन जागा शासन जमा करून कंपनीला हस्तांतरीत करण्याबाबतच्या प्रस्तावावर महसूल व वन विभागाने कौशल्य विकास व उद्योजकता विभागाकडून शासन निर्णय निर्गमित केल्यावर महावितरण (MSDCL), अकोला कंपनीला जमीन प्रदान करण्याची कार्यवाही करण्यात येईल, असे अभिप्राय दिल्याने त्याप्रमाणे कार्यवाही करण्याचा प्रस्ताव काही काळ शासनाच्या विचाराधीन होता.

## शासन निर्णय :-

अकोट शहरास भेडसवणारी विज समस्या सोडविण्यासाठी विज पुरवठा अखंडीत राहवा, तसेच नियमित योग्य दाबाचा विजपुरवठा करणे शक्य व्हावे, याकरिता "औद्योगिक प्रशिक्षण संस्था, अकोट, जिल्हा अकोला" या संस्थेच्या बांधकामाचे क्षेत्र वगळता उर्वरित एकूण १९ एकर इतक्या शिल्लक असलेल्या जागेतून महावितरण (MSDCL), अकोला कंपनीस १.५ एकर (०.६१ हे. आर.) एकर इतकी जागा उपकेन्द्र उभारण्यासाठी उपलब्ध करून देण्यास शासन याद्वारे मान्यता देत आहे. सदर मान्यता खालील अटी व शर्तीच्या अधीन राहून देण्यात येत आहे :-

(१) "औद्योगिक प्रशिक्षण संस्था अकोट, जि. अकोला" संस्थेकडे बांधकामाचे क्षेत्र वगळता शिल्लक असलेल्या जागेपैकी १.५ एकर (०.६१ हे.आर) जागा महावितरण (MSDCL), अकोला कंपनीला हस्तांतरीत करण्यासाठी, सदरची जागा जिल्हाधिकारी अकोला यांचेमार्फत शासनजमा करण्यासाठी सहसंचालक, व्यवसाय शिक्षण व प्रशिक्षण प्रादेशिक कार्यालय, अमरावती यांचेकडून तातडीने कार्यवाही करण्यात येईल.

(२) विषयाधीन कंपनीसाठी उपकेन्द्र उभारण्याकरीता "औद्योगिक प्रशिक्षण संस्था अकोट, जि. अकोला" संस्थेची दिड एकर जागा उपलब्ध करून देतांना, सदर जागेवर प्राचार्य, औद्योगिक प्रशिक्षण संस्था, अकोट, जि. अकोला यांचा मालकी हक्क कायम स्वरूपी राहील.

(३) विषयाधीन जागेवर प्राचार्य, औद्योगिक प्रशिक्षण संस्था, अकोट, जि. अकोला यांच्या परवानगी शिवाय कोणतेही बदल अथवा जागेचा दुस-या प्रयोजनार्थ वापर करता येणार नाही.

(४) उपकेन्द्र उभारण्यासाठी आवश्यक यंत्र-सामुग्री व इतर साधन-सामुग्रीची सर्वस्वी सुरक्षिततेची जबाबदारी कंपनीची राहील. तसेच, यंत्रसामुग्रीची यथोचित नोंदी कंपनीच्या साठा पुस्तकात (Stock Register) घेण्यात येईल.

(५) उपकेन्द्राची उभारणी झाल्यानंतर सुरक्षितता, स्वच्छता व मनुष्यबळ पुरविण्याची सर्वस्वी जबाबदारी कंपनीची राहील.

(६) उपकेन्द्र उभारणीसाठी महावितरण (MSDCL) कंपनीला संस्थेची १.५ एकर (०.६१ हे.आर) जागा देण्यात येणार असल्याने, महावितरण (MSDCL) कंपनीकडून संस्थेस कायम-स्वरूपी वीज जोडणी Separate feeder line मोफत उपलब्ध करून देण्यात येईल.

(७) संस्थेतील विद्यार्थी यथास्थिती प्रशिक्षणार्थी यांना प्रत्यक्ष प्रात्यक्षिक करण्यास व अभ्यास करण्यास उपकेन्द्राकडून विना-शुल्क वीज उपलब्ध करण्यात येईल.

(८) संस्थेचा जागेचा ताबा कंपनीने घेतेवेळी त्याकरिता शासन नियमानुसार मोबदल्यापोटी देण्यात येणारे शुल्क, नोदणी फी व अन्य रकमेचा भरणा शासनास कंपनीकडून अदा करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०६२०१४५८३०५४०३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रा.गो. जाधव )

सहसचिव, महाराष्ट्र शासन.

प्रति,

- १) मा. राज्यपाल महोदयांचे खाजगी सचिव, राजभवन, मुंबई.
- २) मा. मुख्यमंत्री, महाराष्ट्र शासन, यांचे खाजगी सचिव, मंत्रालय, मुंबई.
- ३) संचालक, व्यवसाय शिक्षण व प्रशिक्षण संचालनालय, महाराष्ट्र, मुंबई,
- ४) सहसंचालक, व्यवसाय शिक्षण व प्रशिक्षण, प्रादेशिक कार्यालय, मोर्शी रोड, अमरावती.
- ५) विभागीय आयुक्त, अमरावती विभाग, अमरावती.
- ६) जिल्हाधिकारी अकोला (महसूल विभाग), अकोला.
- ७) उपविभागीय अधिकारी, अकोट, जिल्हा अकोला.
- ८) महावितरण, महाराष्ट्र राज्य विद्युत वितरण कंपनी मर्यादित, ग्रामीण विभाग, अकोला.
- ९) प्राचार्य, औद्योगिक प्रशिक्षण संस्था, अकोट, पोपटखेड रोड, अकोट, जिल्हा अकोला.
- १०) कार्यासन ज-९, महसूल व वन विभाग, मंत्रालय, मुंबई
- ११) मा. राज्यपाल.
- ११) निवड नस्ती, व्यशि- २ कार्यासन, कौशल्य विकास व उद्योजकता विभाग, मंत्रालय, मुंबई.

प्रतिलिपी, माहितीस्तव सादर.

मा. अध्यक्ष, विधानसभा यांचे सचिव, महाराष्ट्र विधानसभा, विधानमंडळ सचिवालय, मुंबई.

मा. सभापती, विधानपरिषद यांचे सचिव, महाराष्ट्र विधानपरिषद, विधानमंडळ सचिवालय, मुंबई.